

ዙሐል ኩናት እንታይ እዩ?

ኣብ ታሪኽ ብ1917 እቲ ብብላድሚር ለኒን ዝምራሕ ናይ ቦልሽቪክ ሰውራ ዝፍለጥ ናይ ደርቢ ሓረስቶትን ሰራሕተኛታት ሰውራ ናብያ ንዓለም ኣብ ክልተ ስነ-ሓሳብ ዝመቀለ መበገሲ ዙሐል ኩናት ዓለም ክብሃል ይክኣል። ዙሐል ኩናት ብዕለ ብደረጃ ዓለም ዝተወርየሉ ግን ካብ መጋቢት 12 1947 ጀሚሩ ክሳብ ታሕሳስ 26 1991 ምብትታን ሶቭየት ሕብረት ዝተራእየሉ ጸኒሑ።

ኣብ ግንቦት 1945 ካልኣይ ውግእ ዓለም እተን ንናይ ጀርመን ናዚ (NAZI) ስርዓት ዝሰዓራ ሃገራት ማለት ሕቡራት መንግስታት ኣሜርካን ዓባይ ብሪጣንያን ብሓደ ሸነኽ ሶቭየት ሕብረት ድማ ብካልእ ሸነኽ እቲ ኣብዚ ኩናት ዝነበረን ምሕዝነት ክፋራኸሽ ወይ ነቃዕ ክፈጥር ኪኢሉ። ምኽንያት ናይዚ ድማ ሶቪየት ሕብረት ኣብ'ቲ ብኩናት ተዓዊታ ዝሓዘተን ሃገራት ምብራቕ ኤሮጳ ዴሳዊ ስርዓታት ትተክል ስለዝነበረት፣ እዚ ቀጺሉ ናብ ሙሉእ ኤሮጳ ከይልሕም ኣሜርካን ዓባይ ብሪጣንያን ስለዝሰግኣ ነዚ ንምክልኻል ዘወሰድኦ ሱጉምቲ መበገሲ ዙሐል ኩናት ኮይኑ።

ነዚ ናይ ሶቪየት ሕብረት ምስፍሕፋሕ ንምብዳህ ኣሜርካ ኣብ'ቲ ኩናት ዝተሃሰያ ሃገራት ኤሮጳ ብፍላይ ድማ ምዕራብ ጀርመን MARSHAL PLAN ዝብሃል ናይ ቁጠባዊ ሕውየት ሓገዝ ብምግባር ኣብ ጽልዋ ኣሜርካ ከምዝኣትዋ ኔራተን።

እዚ ኣብ ሞንጎ ክልቲኤን ሓያላት ሃገራት ዝተራእየ ምፍሕፋሕ ዙሐል ኩናት ዝተባህለሉ ምኽንያት ኣብ መንጎ ክልቲኤን ርእሰ-ሓያላት ማለት ሶቪየት ሕብረትን ኣሜርካን ቀጥታዊ መጠነ-ሰፊሕ ወተሃደራዊ ውግእ ስለዘይነበረ እዩ። እንተኾነ ግን ክልቲኤን ርእሰ-ሓያላት ንተቃወምተን ብኢድ ኣዙር ወይ ብውክልና ኣብ መሰረታዊ ዞባዊ ግርጭታት ኢደን የእትዋ ነይረን። እቲ ግርጭት ድማ ኣብ ስነ-ሓሳባውን ጀግላዊታዊ ቃልሲ ዓለማዊ ጽልዋ ንምፍጣር እዩ ነይሩ። ነዚ ንምዕዋት ድማ ውድድር ምስራሕ ኑክሊራዊ ኣጽዋርን ተንቀሳቃስ ወተሃደራዊ መዓስከራት ምድኳንን ናይ ጠፈር በረራ ውድድርን የተግብራ ነይረን። ንዓለማዊ ቃልሲ ንምዕዋት ድማ ስነ-ኣምራዊ ኩናትን ፕሮፖጋንዳን ስለላን እገዳን ብምግባር ብሰፊሑ ተሰሪሖሉ።

እዚ ኣብ ላዕሊ ተዘርዚሩ ዘሎ ዕማማት ዘተግብር ናይ ክልተ ደምበ ወተሃደራዊ ውዕላትን ምትእኽኻባትን ቆይሙ። ቀዳማይ ምትእኽኻብ ናይ ሰሜን ኣትላንቲክ ስምምዕ ውድብ (NATO) ተባሂሉ ዝፍለጥ ሓባራዊ ናይ ጸጥታን ወተሃደራውን ጥምረት ብሕቡራት መንግስታት ኣሜርካን ካናዳን ቦልጁምን ደንማርክን ፈረንሳን ኣይስላንድን ኢጣልያን ላክሰምበርግን ዝርላንድስን ኖርወይን ፖርቱጋልን ዓባይ ብሪጣንያን ዘጠቃለለ ብ1949 ተመስሪቱ። ኣብ'ዚ እዋን ድማ እተን ካብ ሶቭየት ሕብረት ዝተፈንጨል ሃገራትን ካብ ኦሮጳ ተፈሪን ዝነበራ ሃገራት ሕጂ ተሓዊሰንኦ 31 ኣባላት ሃገራት ኣለዋ።

እቲ ካልኣይ ቀጽሪ ድማ ብጥምረት ዋርዕ (WARSAW PACT) ዝፍለጥ ብ1955 ዝተመስረተ ሓባራዊ ናይ ምክልኻል ውዕል ዘለዎ ሶቭየት ሕብረትን ኣልባንያን ቡልጋርያን ቺኮዝላቫኪያን ናሚንያን ሃንጋርን ፖላንድን ምብራቕ ጀርመንን ዝሓቆፈ ነይሩ። ኣልባንያ ብምኽንያት ስነ-ሓሳባዊ ፍልልይ ብ1968 ካብቲ ጥምረት ወጸኡ።

ነዚ ኣብ ሞንጎ ክልተ ቀጽርታት ዝካየድ ዝነበረ ምትፍናንን ናይ ኣዕነውቲ ኑክሊራዊ መሳርያታት ውድድር ንምህዳእ ክልቲኤን ርእሰ-ሓያላት ቡብግዚኡ ርኽክባትን ውዕላትን እንዳ ገበራ ክኸዳ ጸኒሑ። ብ 8 ታሕሳስ 1987 ናይ ኣሜርካ ፕረሲደንት ሮላንድ ረጋንን ናይ ሶቪየት ሕብረት ሙራሒ ሚኪኤል ጎርባቾቭን Intermediate – Range Nuclear Forces Treaty (INF) ተባሂሉ ዝፍለጥ ማእከላይን ሓጺር ርሕቀት ዝከይድ ኩሉ ዓይነት ሚሳይላትን ኮንቨንሽናል ካብ መሬት ዝውንጨፍ ብላሰቲክን ኩሩዝ ሚሳይላትን ኣብ ክሊ ርሕቀት 500 ክሳብ 5500 ኪሎሜተር ዝኸድ ክእለዩ ተሰማሚዖም።

ዝተገብረ ውዕላት ቡብግዚኡ ግምገማ እንዳተገብረሉ ስለዝሕደስ ካብዚ ቀጺሉ ድማ ኣብ 1991 ፕረሲደንት ጆርጅ ቡሽን ጎርባቾቭን ኣብ ሞስኮ ብምርኻብ STRATEGIC ARMS REDUCTION TREATY (START) ዝብል ስምምዕ

ብምፍራም ካብ ጠቐላላ ብክልቲኡ ሃገራት ዝውኅኑ ናይ ኑክሌርን ተወርወርቲ ቦምባታትን ሚሳይላትን ብሓደ ሲሶ ከጎድል ተሰማሚዖም።

ኣብ ሞንጎ 1987 ክሳብ 1991 ጽልዎ ኣሜሪካ ኣብ ልዕሊ ሶቭየት ሕብረት ስለ ዝሓየለ ጎርባቾቭ ግሉጽነትን ምትዕርራይን ዝብል መደባት ሓዙ ምስ ተበገሰ ሶቭየት ሕብረት ናብ ምብትታን ኣትዩ። እታ ሓንቲ ሃገር ዝነበረት ናብ 15 ሃገራት ተበታተንት። ጽልዎን ሓይልን ሶቭየት ሕብረት ድማ ተዳኺሙ። እቲ ብጥምረት ዋርሶ ንነቶ ክብድህ ዝተመስረተ ሓባራዊ ውድብ ብወግዒ ብ25 ዩካቲት 1991 ፈሪሱ። ብሰንኪ ምብትታን ሶቭየት ሕብረትን ምፍራስ ጥምረት ዋርሶ ንናይ ኣሜርካ ዕብለላ ዝቃወም ብዘይምንባሩ ዙሉል ኩናት ኣብቂዑ ዋላ እንተተባህለ ኣሜርካ ኣብ ዓለምና እንኮ ቁጠባዊ ቀጽሪ ብምኻን ገባሪትን ሓዳጊትን ናይ ዓለምና ብምኻን ምስ ፖሊሲኦ ንዘይሰማምዓ ሃገራት ኣብ ምእላይን ኣዕናዊ ስጉምትታት ክትወስድ ጸኒሐ ኣላ።

ኣብ ትሕቲ ሶቭየት ሕብረት ዝነበረ ዝበዝሕ ናይ ኑክሌር ኣጽዋራት ኣብ ትሕቲ ናሲያ ፈደረሽን ኣተወ። ብድሕሪ'ዚ እቲ ኣቀዲሙ ዝተጀመረ ስምምዓት ኣብ ሞንጎ ናሲያ ፈደረሽንን ሕቡራት ሃገራት ኣሜሪካ ን ሓዲሽ መራሒ ናሲያ ያለስቲንን ፕረሲደንት ቡሽን ንስላሳይ ግዜ ነቲ ዝነበረ ውዕል ከም ብሓዲሽ ብምምሕያሽ START II ዝብል ስምምዕ ብዕለት 3 ጥሪ 1993 ተፈራሪሞም።

ቀዲሉ እውን ኣብ 2010 ኣብ ሞንጎ ፕረሲደንት ኦባማን ናይ ናሲያ መራሒ ዲመትሪ መደቪድ ኣገልግሎቱ ኣብ 2026 ዘብቅዕ ብNEW STRATEGIC ARMS REDUCTION TREATY ዝፍለጥ ክልትኤን ሃገራት ካብ 1550 ዝተጻወደ ኑክሌራዊ ተወንጨፍትን 700 ሚሳይል ደብደብቲ ናይ መሬትን ባሕርን ሳብማሪናት ካብኡ ንላዕሊ ከይውንናን ብዛዕባዚ ምንቅስቃስ ኣጽዋር ነንሕድሕድን ሓበሬታ ክተሓላለፉ ተሰማሚዑን። እንተኾነ ፕረሲደንት ፑቲን ብሰንኪ እቲ ኣብ ዩክራይን ዝካየድ ዘሎ ኩናት ብዕለት 21 ዩካቲት 2023 ነዚ ውዕል ከምዘደስከሎን ምስ ኣሜርካ ዝኾነ ናይ ሓበሬታ ምልውዋጥ ከም ዝተቃረጸን ኣፍሊጡ።

ኣሜሪካ ብመንገዲ ዩክራይን ኣቢላ ዝወላዓቶ ኩናትን ብምስምስ እዚ ኣብ ልዕሊ ናሲያ ዝኣወጀቶ እገዳ ተመሊሱ ንቁጠባ ኣሜርካን ኩለን ሃገራት ኤሮጳን ዓለምን ሃስያ ከውርድ ይርኤ ኣሎ። ጽልዎ ናይ'ዚ ኩናት ኣብ ፋይናንሳዊ ትካላት ኣሜርካን ኤሮጳን ረማዕማዕ ክብል እንከሎ ኣብ ቡዝሓት ሃገራት ኤሮጳ ድማ ብሰንኪ ናህሪ ዋጋታትን ሰግኣትን ዕንወት ኩናት ተቃውሞታትን ሰላማዊ ሰልፍን ይርኤ ኣሎ።

እዚ ዘለናዮ እዋናት ድሕሪ ምፍራስ ሶቪት ሕብረት ዝተፈጥረ ብኣሜሪካ ዝምራሕ እንኮ ቁጠባዊ ቀጽሪ ዓለም ንዓለምና ከም ድላዩ ቢሒትዎ ድሕሪ ምጽናሕ ሰንክልከል ዝብለሉ፣ ሓያላት ዓለምና ናሲያን ቻይናን ድማ ብቁጠባውን ወተሃደራውን ሓይለን ደልዲለን ዝተራእያሉ ዙሉል ኩናት ከም ብሓዲሽ ዝተበራብረሉ እዩ።

ካልኣይ ክፋል ክቅጽል እዩ.....

ግርማይ የማነ

ርዕድ ሱዑዲ ዓረብ 04/04/2023